

# మృగవృక్ష

## భూమిపాటకముగోపాలం

“వాలేరులో ఉద్యోగమాంది.”

గీత తంబిప్పి అతని వేపు చూసింది.

ముప్పయేళ్ళుంటాయి అతనికి. తెల్లటి పుల్ హాండ్స్ డెర్రిన్ షర్టు, నీలం రంగు స్ట్రైప్ లాన్ బెల్ బాటమ్ లో టక్ చేసుకున్నాడు. కళ్ళతో పెదవులతో అందంగా నవ్వుతున్నాడు.

“అవునండి.” అని చెప్పేసి ఎందుకు చెప్పానా అని తను ఈ సంభాషణ కిచ్చిన అవకాశానికి పశ్చాత్తాప పడుతూనే, నేను వాలేరు వెళుతున్నానని యితనికి తెలా తెలిసిందని ఆశ్చర్య పడ్డది.

“నేనూ వాలేరే వెళ్తున్నాను” అని తిరుగు బాణంలా చెప్పి తనను పొంటు చివర అంటి అంటనట్టున్న దుమ్ముని రెండు వేళ్ళతో దులుపుకున్నాడు.

‘అలాగా’ అనుకుని పూరుకుంది గీత. మాటకి మాట తెగులు. ఊరు కున్నంత ఉత్తమంలేదు.

“నేను మెడికల్ రిప్రజెంటేటివుగా పనిచేస్తున్నాను. మా కంపెనీకి విశాఖ పట్టణంలో ఎవరూ లేరు. బెజవాడలో వుంటూ ఆరు జిల్లాల పనిచూస్తున్నాను.” అన్నాడతను.

గీత అతనివేపు చూసి ఊరుకుంది.

“నా పేరు సరోజ్ కుమార్.”

“.....”

“మీ పేరేంటో తెలుసుకోవచ్చా?”

“గీత. నేను యూనివర్సిటీలో క్లర్క్ గా వున్నాను... వర్కింగ్

వుమెన్స్ హాస్టల్లో వుంటున్నాను. నైట్ కాలేజీలో బి. కామ్. చదువుతున్నాను.”

“మిమ్మల్ని తెలుసుకుంటున్నందుకు సంతోషంగా వుంది” అని రెండు చేతులూ జోడించాడతను.

గీత అప్రయత్నంగా నమస్కారం చేసింది.

సన్నటి, పొడుగటి వేళ్ళుగల ఆ అరచేతులవేపు, నాలుగు బంగారు గాజులు ఒకదానికి, నల్లస్ట్రాప్ తో రోల్ గోల్డ్ స్కేర్ వాచి ఒకదానికి గం ఆమె ముంజేతులవేపు పరిష్కగా చూసి మళ్ళీ చిరునవ్వు నవ్వాడు సరోజ్ కుమార్.

“మీలాంటి వాళ్ళు ఆ బి. కామ్. కూడా పూర్తి చేస్తే, అనుభవం వుంది కనుక ఏ బ్యాంక్ వాళ్ళైనా తీసుకుంటారు.”

“థ్యాంక్యూ.”

“మీరు సికింద్రాబాదులో యెక్కేరు. మిమ్మల్ని చూడగానే యెందుకో పరిచయం చేసుకోవాలనిపించింది. కండక్టర్ చెప్పాడు, మీరు వాలేరు వెళుతున్నారని.”

తొలిచూపులోనే నా గురించి భోగట్టా చేయాలని కోరిక కలిగిందన్నమాట - అనుకుని హేళన అతని మీద, ఆనందం తనమీద కలిగి రెండు నవ్వులు ఒకటిగా పోసుకుని అతనివేపు చూసింది గీత.

“మిమ్మల్ని దుగుతే మీరే చెప్తారనుకోండి,” అని కొంచెం ఆగి, “అయినా ఎందుకో, మీరేమనుకుంటారో అని భయంవేసి అడగలేదు.” అన్నాడు.

గీత మాట్లాడలేదు. అతన్ని క్రిగంట చూసింది.

సికింద్రాబాదు స్టేషన్లో రైలు ఎక్కగానే తన బెర్రేడో వెతుక్కుని, దాని మీద సూట్ కేసు పెట్టి, అందులోంచి దుప్పటి తీసి, సూట్ కేసు ఓ పక్కగా లాగి, బెర్రంతా దుప్పటి పరచి, వైకెక్కి, తలకింద సూట్ కేసు అమర్చుకుని వెల్లకిలా పడుకుని, కాంజేపానికి తెచ్చుకున్న పత్రిక చేతిలోకి తీసుకుని పేజీలు తిప్పసాగింది గీత.

అది టూ - టయర్ రిజర్వేషన్ కంపార్టుమెంటు. కింద సీటుమీద నలుగురు కూచున్నారు. అందులో ముగ్గురు ఒకరికొకరు తెలిసున్నవారని, వారి కబుర్లవల్ల, ఒకే పెద్దెలోంచి తీసి ఒకే ఆగ్నిపుల్లతో అంటించిన సిగరెట్లద్వారా తెలుసుకుంది గీత. సిగరెట్ల పొగ సరాసరి పైకివస్తుంటే అంతవరకు నిశ్శబ్దంగా వున్నప్యాన్ ఆన్ చేసి పొగపోతుండేమోనని ప్రయత్నించింది. అంతగా వలించలేదు.

సికింద్రాబాదువదిలి పదిహేను మైళ్ళు వచ్చేసరికి ఏకారణవల్లో రైలు ఆగింది. అప్పటిదాకా ఆమె, తన కెదర బెర్లో ఎవరున్నారో చూడనేలేదు. అప్పుడయినా, అతను పక్కపరచుకునే ధోరణిలో హోల్ డోర్ విప్పి బట్టలు దులుపుతూ చేసినచప్పుడుకి హడావిడికి అటు తిరిగి చూసింది. మొదటి చూపులోనే అతను ఇంతవరకు తననే గమనిస్తున్నాడని ఆమెకి అర్థమయిపోయింది.

చూడకండా ఎలా ఆపాలి?

నలుగుల్లోకి వస్తే చూస్తారు. తప్పదు.

ఆఫీసులో పనిచేస్తున్నప్పుడు కూడా, ఎవరి పస్టు వాళ్ళ చేసుకుంటున్నట్టే వుంటారు. తనెప్పుడు ఎటుచూసినా అక్కడి వ్యక్తి సూటిగా తన కళ్ళలోకి చూస్తూ కనబడతాడు. ఆ చూపులో అతనింతసేపూ తన చూపుకోసం ఎంతగా

యువ దీపావళి ప్రత్యేక సంచిక

నిరీక్షిస్తున్నాడో తెలియజేసేది ఒక నందేశం వుంటుంది.

మాట కలుపుతారు. పుస్తకాలు అందిస్తారు. కాపీకి రమ్మని ఆహ్వానిస్తారు. వీళ్ళందరినీ స్నేహితులుగా, సహృదయులుగా తీసుకోక తప్పదు. ఒంటరిగా చిక్కి, కాపీదాకా వెళితే సినిమాకి, సినిమాదాకా వెళితే మరోచోటికి, అలా అలా తీసుకుపోతారు. డబ్బు సరిపోతోందో లేదో, బోగట్టాలు చేస్తారు. ఇంటికి పంపడం, కాలేజీ ఫీజు, హాస్టల్ ఫీజు, పుస్తకాలు, చీరలు, కాస్మెటిక్స్, సినిమాలు, లంచ్ డైము ఖర్చులు, అన్నీ తెలిసినట్టు వివరించి సరిపోతుందని తను అంటున్నా సరిపోదని రుజువుచేస్తారు. పాపం అని వాపోతారు. మరికొంత బాగా ఊచితాలని ప్రబోధిస్తారు. అందులో యెక్కడో వోచోట అతివాకచక్యంగా బైటపెడతారు అసలు సంగతి.

డబ్బు ఆశపెడతారు. కాలు జారడానికి యెంత పుచ్చుకోవచ్చు? అని మనసులో చిరునవ్వుతో ఆలోచించుకుంటూ మౌనంగా పూరుకుంటే వాళ్ళంతట వాళ్లే రేటు పెంచుకుంటూ పోతారు.

ఆ మధ్య వొక జోకు చదివింది. ఒక రోమియో ఒకమ్మాయికో "లక్షరూపాయ లిస్తాను; నాతో వ్యభిచరిస్తావా?" అంటాడు. అమ్మాయి సరే నంటుంది. వెంటనే అతను, "పది రూపాయలిస్తాను, నా దగ్గర పడుకుంటావా?" అని అడుగుతాడు. ఆ అమ్మాయి కోపం తెచ్చుకుని "ఎవరనుకుంటున్నావు నీ మనసులో" అని దబాయిస్తుంది. దానికా అబ్బాయి, "ఆ సంగతి ఇంతకుముందే నెబ్బిలయి పోయింది. ప్రస్తుతం రేటు గురించి బేరం సాగుతోందంటే" అంటాడు.

అంత దయావిహీనంగా వుంటుంది కాబోలు మగదృష్టి.

వెళ్ళయిన వాళ్ళ వుంటారు. వీల్లలు గల వాళ్ళు వుంటారు. అంతకన్నా

యువ దీపావళి ప్రత్యేక సంచిక



ఎక్కువ బాధ్యతలు గలవారున్నా వుంటారు. ఎవరికి ఏవిధమైన అత్యంతరం వుండనట్టే వుంటుంది. "ఒకసారికి తప్పేమిటి?" అని నీతి, ధైర్యం చెబుతారు.

\* \* \*  
చిన్న జర్కతో బండి ఆగగానే గీతకు మెలకువ వచ్చింది! అరచేతిలో శ్రీకారం చుట్టుకుని వొంటివేపు చూసుకుంది. మొద్దునిద్దర పట్టేసినా సద్దుకోవలసిందేమీ లేకపోవడం చూసుకుని వొళ్ళ విరుచుకుంది.

ఏ స్టేషన్లో ఆగిందో తెలుసుకోవాలని కుతూహలం కలిగింది. అక్కడ నుంచి కనబడదు. కిందకూచున్న వాళ్ళ మాట్లాడుకునే ధోరణిని బట్టి, తుని స్టేషను కొద్ది దూరంలో ఉందని అర్థమయింది. టయమ్ చూసుకుంటే ఆరు దాటి అయిదు నిమిషాలయింది.

ఎదుటి బెర్తులో 'అతని' వేపు చూసింది. నిద్రపోతున్నాడు. రాత్రి చాలనేపు కబుర్లుచెప్పాడు. ఎంత వద్దనుకున్నా వినక తప్పిందికాదు. కొద్దిగా మాట్లాడకా తప్పింది కాదు. టోన్ గర్

స్టేషన్లో బిస్కెట్టు ప్యాకెట్టు పళ్ళు ఆఫర్ చేశాడు. మరో స్టేషన్లో డ్రింక్స్ తెప్పించేశాడు. మొహమాట పెట్టేసి బలవంతంగా వాళ్ళో వెట్టేశాడు. బోజనం చేసే బయలుదేరానంటే వినలేదు, బోజనం తరవాత పళ్ళు తినడం, ప్రయాణంలో విటమిన్ల ఆవశ్యకత అంటూ ఉపన్యాసం చేశాడు. ఎంతో స్నేహంవున్న వాడిలా ఎన్నాళ్ళనుంచో మనసిప్పి మాట్లాడుతున్న వాడిలా తన్ని తాను వర్ణించుకుంటూనే తన దేహంలో, కదలికల్లో, మాటల్లో ఎన్నో సోయగాలంటూ పొగడనిపించనంత నేర్పుతో చెప్పాడు. చివరికి పక్క బెర్తుం వాళ్ళ నిదర్లోకి జారేక, కిందకూచున్న వాళ్ళ కునికి పాట్లలో ఉనికి తెలియనంతగా మునిగి నప్పుడు - అసలు సంగతి బైట పెట్టాడు... తను విశాఖ పట్నంలో శాంతినివాస్ హోటల్లో దిగుతాట్ట. రెండు రోజులు - కాదు, రెండు రాత్రులుంటాట్ట. రూమునెంబరు నాలుగు తనకోసం రిజర్వు అయిందిట. అక్కడికి రమ్మన్నాడు. దేనికి మొహమాట పడక్కర్లేదుట. ఏ పువ్వు లిష్టమో అడిగాడు. ఎందుకో ననుకొని చెబితే గులాబీంతో గదంతా

అలంకరిస్తానని చెప్పాడు. పర్స్ ఎదురుగా తెరిచి లెక్క పెట్టాడు. అందులో చిల్లరకాక అయిదువందల రూపాయలున్నాయి. ఇందులో ఏమీ ఇంటికి పట్టుకెళ్లనక్కరలేదుట. ఒక రోజుకి రెండేసి వందలు ఖర్చుచేసినా ఏమీఫరవాలేదుట.

\* \* \*

“ప్రతి పెద్దెలోనూ చూస్తున్నట్టున్నాడు” అనుకుంది గీత అతన్ని చూడగానే.

తుని స్టేషన్లో బండి ఆగిన రెండు మినిషాలలో, రెండుసార్లు ఆ కంపార్టు మెంటుకి అటూ ఇటూ చూసుకుంటూ తిరిగి, చివరికి అందులో యెక్కి, ఖాళీగా వున్న కార్నర్ సీటులో గీతకు ఎదురుగా చతికిలపడ్డా డతను.

నంభయ్యేళ్ళుంటాయి. తెల్లటి దుస్తులు వేసుకున్నాడు. చత్వారపు కళ్ళజోడు మినహా అతని మొహం మీద అతని వయసునుచెప్పేవేవీలేవు. నెత్తిమీద ఒక పాయవెంట్రుకలు నెరిసినా అదేదోబాధని తెలియజేస్తోంది తప్ప వయసునుకాదు.

సిగరెట్టు కాలుస్తున్నా, పేపరు చదువుతున్నా, రైలు ప్రయాణానికి వ్యతిరేకంగా పడుగెడుతున్న చెట్లను గమనిస్తున్నా, ఆ కార్యక్రమాల్నిటి సందుల్లోంచి అతను తననే గమనికగా చూస్తున్నాడని గీతకు అర్థమైంది. ఆ కళ్ళలోని ఆకళ్లు ఈ కళ్ళకి కొత్తలేదు. వయసు పెరిగినా బుద్ధిని పెరగనివ్వని జీవప్రవాహ సందేశాలవి.

“మీది హైద్రాబాదు కదండి” అని పలకరించే డతను, హటాత్తుగా.

“అవునండి. మీకెలా తెలుసు?”

“నేను ప్రపంచ తెలుగు మహాసభలకి వచ్చాను. మనం అంతా ఒకచోట కూర్చుని ప్రోగ్రామ్ చూసేం. ఒకరోజు కాదు. మూడు రోజులు వరసగా.

“అలాగాంది. మీ ఫామిలీ మీరూ వచ్చారా?”

అనుకున్నట్టుగానే, వెంటనే తడబడ్డా డతను.

“లేదండి. నేను ఒక్కజ్జేవొచ్చాను.” అని ఒక ఆరనిమిషం వూరుకుని “నాకు పెండ్లి కాలేదు.” అన్నాడతను.

“చవటా” అనుకుంది గీత; అతని బనియన్లోంచి తొంగిచూస్తున్న ఐదు పేటల జంధ్యాలవంక చూస్తూ. “మీరు బ్రామిన్నాండి” అంది.

“అవునండి” అన్నాడతను; బుజాల ఆక్కళింపుతో చాకచక్యంగా జంధ్యాన్ని దాచుకుంటూ.

“మీ దేవురండి”

“నేను పాయకరావుపేటలో పని చేస్తున్నాను” అని వెళ్ళిపోయిన వూరి వేపు వేలు చూపాడు. గబుక్కున పర్స్ తీసి, ఒక విజిటింగ్ కార్డు యిచ్చాడు. కె. వి. సూర్యారావు; బి. ఏ; బ్యాంకులో పని, ఆదంతా వుంది.

“వైజాగ్ వెడుతున్నారండి?”

“అవునండి. మీరూ నా?”

“మరేండి. ఏం పనిమీద వెళ్తున్నారో?”

ఇండియన్ బ్యాంక్లో ఇంటర్ వ్యూకి రమ్మన్నారండి.” అని నిట్టూర్చింది గీత.

“ఇండియన్ బ్యాంకా? శేషగిరిరావని నాప్రెండు ఒకతను హైద్రాబాదు ఇండియన్ బ్యాంకులో అఫీసరున్నాడు.” అని, కొంచెంసేపాగి “ఎప్పుడండి, ఇంటర్ వ్యూ.” అన్నాడు.

“ఎల్లుండి.”

“చాలా ముందుగా బయల్దేరారే.”

“అవునండి. యూనివర్సిటీలో నా ఒరిజినల్ సర్టిఫికెట్టు తీసుకోవాలి. వీలుంటే యెవర్నన్నా ఆశ్రయించి—” అని అతని కళ్ళలోకిమాసి ఆగింది గీత.

అతను ఒక నిమిషం తీక్షణంగా ఆలోచించాడు. “ఐసీ -” అని.

“మీరెక్కడ ఫుటవ్ చేస్తారు?”

గీత వైకి చూసింది.

సరోజ్ కుమార్ గబుక్కునదూకాడు. “గుడ్ మార్టింగ్. మిస్ గీతా” అని నవ్వుతూ కారిడర్లోకి వెళ్ళాడు.

“మీ బంధువులా?”

“కాదండి. రైల్వో పరిచయమే.”

\* \* \*

వాలేరు స్టేషన్లో దిగగానే ముందు గీత, వెనక సరోజ్ కుమార్, ఆ వెనక సూర్యారావు గేటువైపు నడిచారు గేటు దాటగానే ఒక ఫుల్ సూట్లో వ్యక్తి సరోజ్ కుమార్ కెదురువచ్చి “హల్లో” అని కౌగిలిండుకుని, “కమాన్ స్టూటర్ తెచ్చాను.” అంటూ తీసుకుపోబోయాడు.

“వన్ మినిట్—” అని, సరోజ్ కుమార్ “ఎక్స్ క్యూజ్ మి - మిస్ గీతా!” అని ఆమెతో ఏకాంతం కోరినట్టు సూచించాడు.

గీత అప్రయత్నంగా ఆగింది.

ఇంచుమించు నిశ్శబ్దంగా అతను “శాంతినివాస్, రూమ్ నెంబరు నాలుగు. ఇవాళ ఖాళీవుండదు రేపుదయచేయండి. స్వాగతం. గులాబీల పండగ. థాంక్యూ” అని జనంలో కలిసిపోయాడు.

గీత నిర్ఘాంతపోతూ చూసింది.

కొద్ది దూరంనుంచి సూర్యారావు చూశాడు. అతని కేమీ అర్థం కాలేదు. బస్సుకోసం స్టేషన్ దాటి రోడ్డు కొస్తోంది గీత. వెనక్కి సూర్యారావు వస్తున్నట్టు గమనించింది.

“నేను మీకోసం ద్రైవేస్తాను. ఇవాళ పగలంతా నాకు పనుంది. రాత్రి గాని రేపుగాని వచ్చి నాకు తెలిసిన వాళ్లు ఎవరన్నావున్నారేమో కనుక్కొని మీ ఇంటర్ వ్యూ జయప్రదం కావడానికి ఏర్పాటు చేసే పద్ధతి చెప్తాను. మీ రెక్కడుంటారో చెప్పడానికి ఆభ్యంతరం లేకపోతే చెప్పండి” అన్నాడతను; గీతతో కూడా నడుస్తూ!

గీత ఆరనిమిషం ఆలోచించింది.

“థాంక్యూ నేను శాంతి నివాస్ హోటల్ రూం నెంబరు నాలుగు రిజర్వు చేసుకున్నాను. రేపు రాత్రికి రండి. నాకు గులాబీ ఫువ్వలంటే యిష్టం. మర్చిపోకండి.” అని చిరునవ్వు నవ్వుతూ, కదలడానికి సిద్ధంగా వున్న రిక్వాయెక్కి “పోసీవోయ్” అనిచెప్పి, “టాటా” చెప్పింది సూర్యారావుకి.